



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Email :- nyaysakshi@gmail.com || रायगढ़, सोमवार 25 मार्च 2019 || पृष्ठ-4, मूल्य 3 रूपए || वर्ष-01, अंक-173

महत्वपूर्ण एवं खास

ममता ने पार्टी के नाम से हटाया कांग्रेस, अब कहराणी तृणमूल

कोलकाता (आरएनएस)। कांग्रेस से अलग होकर 21 साल पहले पश्चिम बंगाल की मुख्यमंत्री ममता बनर्जी ने तृणमूल कांग्रेस का गठन किया था। पार्टी ने अब लोगों से कांग्रेस का नाम हटा दिया है। लोगों में हरे रंग से केवल तृणमूल लिखा हुआ है। लोगों का बैकग्राउंड नीले रंग का है। पार्टी इस लोगो का इस्तेमाल पिछले एक सप्ताह से कर रही है। वर्ष 1998 में वर्तमान मुख्यमंत्री ममता बनर्जी कांग्रेस से अलग हो गई थीं। तत्कालीन सत्तारूढ़ माकपा से भी उनका मतभेद चल रहा था। इसके कारण उन्होंने टीएमसी का गठन किया था। इसपर पार्टी के एक नेता ने कहा, टीएमसी को तृणमूल कहा जाता है। 21 साल बाद अब बदलाव का समय है। वहीं पार्टी सूत्रों ने कहा कि कांग्रेस का नाम पार्टी के सभी बैनर, पोस्टर और प्रचार सामग्री से हटा दिया गया है। हालांकि इस लोकसभा चुनाव में पार्टी का नाम तृणमूल कांग्रेस के नाम से ही पंजीकृत रहेगा।

भाजपा की विजय संकल्प सभा, 500 जगहों पर नेता, मंत्री और सांसद करेंगे रैलियां

नई दिल्ली (आरएनएस)। बीजेपी अपने मिशन 2019 को सफल बनाने की कोशिश में पूरे दमखम के साथ जुट गई है। बीजेपी आज (24 मार्च) देशभर में विजय संकल्प सभाएं करेगी, जिसके तहत 500 जगहों पर रैलियां की जाएंगी। इसके बाद फिर 26 मार्च को भी ऐसे ही विजय संकल्प सभा का आयोजन किया जाएगा। विजय संकल्प सभा में बीजेपी के राष्ट्रीय अध्यक्ष अमित शाह सहित पार्टी के सभी शीर्ष नेता देश के अलग-अलग लोकसभा क्षेत्रों में जनता को सम्बोधित करेंगे। विजय संकल्प सभा के आयोजन के जरिए बीजेपी अपने चुनाव अभियान का शंखनाद भी कर रही है। अमित शाह 24 मार्च को आगरा के बाद 26 मार्च को मुरादाबाद में विजय संकल्प सभा को सम्बोधित करेंगे। वहीं, गृह मंत्री और वरिष्ठ भाजपा नेता राजनाथ सिंह 24 मार्च को लखनऊ के बाद 26 मार्च को दिल्ली में विजय संकल्प सभा को सम्बोधित करेंगे।

भारत के नए राजदूत ने जापान के साथ तकनीकी सहयोग में मजबूती की संभावना जताई

जापान (आरएनएस)। जापान में भारत के नए राजदूत का मनना है कि दोनों देश प्रतिभा और टेक्नोलॉजी के मामले में एक दूसरे के पूरक हो सकते हैं और इस सहयोग से नई संभावनाओं को बल मिल सकता है। बुधवार को जापान टाइम्स से बातचीत के दौरान भारत के राजदूत संजय कुमार वर्मा ने कहा, भारतीय सॉफ्टवेयर क्षमता के साथ जापान के हार्डवेयर उत्पादन को जोड़कर अगर एकसाथ कर दिया जाए तो आपके पास हर कुशल हार्डवेयर पर ऐसा एप्लेटेड सिस्टम होता है जिससे नए उत्पाद बन सकते हैं। वर्मा ने अपना मौजूदा कार्यकाल 17 जनवरी को शुरू किया था। वे सभी क्षेत्रों में भारत और जापान के बीच सहयोग बढ़ाने के अपने मिशन के रूप में देखते हैं।

दिल्ली में रेस्त्रा में रसोई की सीवेज ट्रीटमेंट यूनिट की सफाई करते वक्त दो कर्मियों की मौत

नई दिल्ली (आरएनएस)। पश्चिमी दिल्ली के रेस्त्रा की रसोई की सीवेज ट्रीटमेंट यूनिट में शनिवार को सफाई करने उतरे दो कर्मियों की कथित तौर पर जहरीली गैस से दम घुटने के कारण मौत हो गई। पुलिस ने बताया कि यह घटना पश्चिमी दिल्ली के राजौरी गार्डन के 'पाइरेट्स ऑफ ग्रिल' रेस्त्रा में हुई। पुलिस ने बताया रेस्त्रा के दो सफाईकर्मी राकेश (45) एवं अजय (19) की मौत हो गई जबकि उनके दो साथी - पंकज एवं राजू अस्पताल में भर्ती हैं। पुलिस उपायुक्त (पश्चिम) मोनिका भारद्वाज ने बताया, यह घटना दोपहर डेढ़ से दो बजे के बीच हुई। प्रथम दृष्टया ऐसा लगता है कि वे सफाई के लिए रसोई के सीवेज ट्रीटमेंट यूनिट में घुसे थे।

सपना चौधरी का कांग्रेस में शामिल होने से इनकार, कहा- नहीं करूंगी किसी का प्रचार

नई दिल्ली (आरएनएस)। मशहूर डांसर सपना चौधरी ने कांग्रेस में शामिल होने से इनकार कर दिया है। उन्होंने कहा कि मीडिया में आई तस्वीरें पुरानी हैं। मेरा कोई ट्विटर अकाउंट नहीं है। मेरी कोई राज बब्बर से मुलाकात नहीं हुई। उन्होंने कहा कि भविष्य में भी कांग्रेस में शामिल होने की इच्छा नहीं है। कांग्रेस के लिए मैं कोई प्रचार नहीं करूंगी। इसके साथ ही सपना ने कहा कि अभी मेरा चुनाव लड़ने का कोई इरादा नहीं है। सपना ने कहा कि मैं



कलाकार हूं। चुनाव लड़ने की मेरी कोई मंशा नहीं है। प्रियंका गांधी के साथ फोटो पर सपना ने कहा कि मैं प्रियंका से मिली थीं, लेकिन वो तस्वीर पुरानी है। सपना ने कहा कि मैं मनोज तिवारी के

संपर्क में हू। कांग्रेस नेता राजबब्बर से मैंने मुलाकात नहीं की है। न तो मैंने कांग्रेस ज्वाइन किया है और न ही मैं कांग्रेस के लिए प्रचार करूंगी। सपना ने कहा कि मैं 2019 का लोकसभा चुनाव नहीं लड़ूंगी। दरअसल, सपना चौधरी के कांग्रेस में शामिल होने का दावा किया गया था। साथ ही यह भी कहा गया था कि दिल्ली में उत्तर प्रदेश

कांग्रेस अध्यक्ष राज बब्बर के घर पर सपना चौधरी ने कांग्रेस की सदस्यता ग्रहण कर लिया है। सपना चौधरी की कई तस्वीरें भी सोशल मीडिया पर वायरल हो रही हैं, जिनके जरिए सपना चौधरी के कांग्रेस ज्वाइन करने का दावा किया जा रहा है। एक तस्वीर में सपना चौधरी प्रियंका गांधी के साथ नजर आ रही हैं। सपना चौधरी हरियाणा की एक मशहूर डांसर और एक्टर हैं। 25 सितंबर 1990 को हरियाणा के रोहतक में जन्मी सपना का शुरुआती जीवन मुश्किल भरा था। सपना के पिता के निजी कंपनी में काम करते थे। उनके घर की आर्थिक हालत अच्छी नहीं थी। बेहद कम उम्र में ही उन्होंने अपने पिता को खो दिया था। उन्होंने अपने करियर की शुरुआत आर्केस्ट्रा के साथ की। घर का खर्चा चलाने के लिए उन्होंने डांस को अपना करियर चुना। वह अब तक कई स्टेज शो कर चुकी हैं। सपना हिंदी फिल्मों में भी काम कर चुकी हैं। उनका हट जा ताऊ गाना काफी हिट हुआ था।

कांग्रेस ने 38 उम्मीदवारों की नई सूची जारी की

दिल्ली विजय भोपाल से लड़ेंगे चुनाव, राशिद अल्वी और हरीश रावत को भी टिकट

नई दिल्ली (आरएनएस)। कांग्रेस ने लोकसभा चुनावों के लिए 38 और सीटों के लिए उम्मीदवारों के नाम घोषित किए हैं। पार्टी ने यह सूची उत्तर प्रदेश, मध्य प्रदेश, महाराष्ट्र, कर्नाटक, उत्तराखंड और मणिपुर के लिए घोषित की है। पार्टी महासचिव मुकुल वासनिक की ओर से शनिवार रात जारी सूची के मुताबिक पार्टी ने वरिष्ठ नेता दिग्विजय सिंह को भोपाल से उम्मीदवार बनाया है। उत्तराखंड के पूर्व मुख्यमंत्री हरीश रावत को राज्य की नैनीताल-उधमसिंह नगर सीट से टिकट दिया गया है। इसके अलावा महाराष्ट्र के पूर्व मुख्यमंत्री अशोक चव्हाण एक बार फिर से नांदेड़ से चुनाव लड़ेंगे। पूर्व केंद्रीय मंत्री वीरप्पा मोइली को कर्नाटक के चिकबल्लपुर लोकसभा क्षेत्र से टिकट दिया गया है। वहीं लोकसभा में कांग्रेस के नेता मल्लिकार्जुन खड़गे को राज्य की गुलबर्गा सीट से पार्टी ने फिर अपना उम्मीदवार बनाया है। कांग्रेस ने उत्तराखंड में भाजपा के वरिष्ठ नेता बी. सी. खंडूरी के बेटे मनीष को गढ़वाल संसदीय सीट से टिकट दिया है। मनीष हाल ही में कांग्रेस में शामिल हुए हैं। राहुल गांधी की करीबी मीनाक्षी नटराजन को मध्य प्रदेश की मंदसौर सीट से पार्टी ने अपना उम्मीदवार बनाया है जबकि रतलाम संसदीय सीट से कांतिलाल भूरिया पार्टी के प्रत्याशी होंगे। पार्टी के पूर्व प्रवक्ता राशिद अल्वी को उत्तर प्रदेश के अमरौहा से टिकट दिया गया है। नयी सूची में कर्नाटक में 18, मध्यप्रदेश में नौ, महाराष्ट्र में एक, उत्तर प्रदेश में तीन, उत्तराखंड में पांच और मणिपुर में दो उम्मीदवार घोषित किये गए हैं।

पार्टी ने लोकसभा उम्मीदवारों की यह आठवीं सूची जारी की है। कांग्रेस सात चरणों में 11 अप्रैल से शुरू होकर 19 मई तक चलने वाले 543 सदस्यीय लोकसभा के चुनावों के लिये अब तक 218 उम्मीदवारों के नामों का ऐलान कर चुकी है। इन चुनावों के लिये मतगणना 23 मई को होगी।

मोजाम्बिक में चक्रवात प्रभावित लोगों के लिए जीवन रक्षक बनी भारतीय नौसेना, 192 लोगों की बचाई जान

नई दिल्ली (आरएनएस)। चक्रवात प्रभावित मोजाम्बिक में राहत अभियान के तहत भारतीय नौसेना ने 192 से ज्यादा लोगों को सुरक्षित बचाया और अपने चिकित्सकीय शिविरों में 1,381 लोगों को सहायता पहुंचाई। विदेश मंत्रालय ने एक बयान में यह जानकारी दी। चक्रवात 'ईडाई' ने पूर्वी और दक्षिणी अफ्रीका में 15 मार्च को दस्तक दी थी और इससे मोजाम्बिक, जिम्बाब्वे और मलावी में बड़े पैमाने पर जान-माल की क्षति पहुंची है। विदेश मंत्रालय ने एक बयान में बताया कि मोजाम्बिक के आग्रह पर भारत ने तत्काल कार्रवाई करते हुए नौसेना की तीन नौकाओं को बीरा बंदरगाह भेजा। बयान में कहा गया, "भारतीय नौसेना ने अब तक 192 से अधिक लोगों को बचाया है। भारतीय नौसेना के चिकित्सकीय शिविरों में 1381 लोगों को चिकित्सकीय मदद मुहैया कराई गई है।"

गुरुग्राम में मुस्लिम परिवार पर हमले के बाद इलाके में तनाव, पुलिस ने 6 आरोपियों को किया गिरफ्तार

गुरुग्राम (आरएनएस)। गुरुग्राम में लोगों के एक समूह द्वारा एक मुस्लिम परिवार के सदस्यों को पीटे जाने की घटना के दो दिन बाद इलाके में स्थिति तनावपूर्ण है। घटना का वीडियो सोशल मीडिया पर वायरल हो गया है। पुलिस ने मामले में छह आरोपियों को गिरफ्तार किया है। पुलिस उपायुक्त (डीसीपी) हिमांशु गर्ग ने बताया कि किसी भी अप्रिय घटना की आशंका को देखते हुए इलाके में पुलिस की गश्त और तैनाती बढ़ा दी गई है। समुदाय के सदस्य शमशाद के घर



के बाहर जमा हो गए, जिसे भीड़ ने निशाना बनाया था। डीसीपी ने बताया कि एक शख्स को क्रिकेट गेंद लगने के बाद दोनों समुदाय के युवकों के बीच बहस छिड़ गई थी। पार्ग ने बताया, इसके बाद बड़ी

संख्या में नशे में धुत लोग घर के बाहर इकट्ठा हुए तथा लाठी-डंडों, तलवारों, लोहे की छड़ों, पानी के पाइप और हॉकी स्टिक से हमला किया। उन्होंने चार लोगों को पीटा है। वे उन्हें तब तक पीटते रहे जब तक कि इनमें से एक व्यक्ति बेहोश नहीं हो गया। बेहोश व्यक्ति की पहचान शाहिद के रूप में हुई है। शाहिद और अन्य घायलों को भी सिर में चोट आई है। पुलिस वायरल वीडियो के आधार पर छह लोगों को गिरफ्तार किया है।

राहुल को नहीं पता आलू-आम में फर्क-योगी

सहारनपुर। यूपी के सीएम योगी आदित्यनाथ ने पश्चिमी यूपी से 2019 लोकसभा चुनाव के लिए प्रचार अभियान का आगाज किया। रविवार को सहारनपुर में सूबे के मुखिया योगी आदित्यनाथ ने मां शाकुम्भरी देवी का आशीर्वाद लिया और फिर एक जनसभा में पीएम नरेंद्र मोदी और अपनी सरकार की जमकर तारीफ की। इस दौरान सीएम ने कहा कि पूरी दुनिया में पीएम मोदी की धूम है। योगी ने यह भी कहा कि मोदी के 5 साल विपक्ष के 55 साल पर भारी हैं। इस दौरान सीएम ने कांग्रेस अध्यक्ष राहुल गांधी पर भी तंज कसा। उन्होंने कहा कि राहुल गांधी को लगता है कि जिस तरह से आम का फल आता है।

ई-सिगरेट और हुक्का पर लगेगा बैन!

हजार डॉक्टरों ने पीएम मोदी को लिखा पत्र

नई दिल्ली (आरएनएस)। देश के 24 राज्यों और तीन केंद्र शासित प्रदेशों के 1,000 से अधिक चिकित्सकों ने ई सिगरेट, ई हुक्का पर प्रतिबंध को जारी रखने के लिए प्रधानमंत्री नरेंद्र मोदी को पत्र लिखा है। इन चिकित्सकों ने शनिवार को कहा कि प्रधानमंत्री को लिखे पत्र में उन्होंने युवाओं के बीच ई सिगरेट, ई हुक्का के महामारी बन कर फैलने से पहले इस पर रोक लगाने की महती आवश्यकता पर बल दिया है। पत्र पर हस्ताक्षर करने वाले ये 1,061 डॉक्टर इस बात से चिंतित हैं कि व्यापार

पाकिस्तानी गोलाबारी में एक जवान शहीद, कल शाम घायल हुए थे हरि वाकर

नई दिल्ली (आर एनएस)। जम्मू कश्मीर के पुंछ जिले में नियंत्रण रेखा के पास पाकिस्तानी सैनिकों की गोलीबारी में रविवार को सेना का एक जवान शहीद हो गया। अधिकारियों ने बताया कि पुंछ के शाहपुर और केरनी इलाकों में शनिवार शाम को करीब साढ़े पांच बजे सीमा पार से गोलीबारी शुरू हुई और यह रातभर लगातार होती रही। उन्होंने बताया कि भारतीय सेना ने भी कड़ा जवाब दिया। पाकिस्तानी सेना ने अग्रिम चौकियों और गांवों को निशाना बनाने के लिए मोर्टार और छोटे हथियारों का इस्तेमाल किया। अधिकारियों ने बताया कि गोलीबारी में सुबह करीब चार



बजे जवान गंभीर रूप से घायल हुआ और उसे तुरंत सैन्य अस्पताल ले जाया गया लेकिन उनकी मौत हो गई। पिछले चार दिनों में गोलीबारी में दो जवानों की मौत हो चुकी है। बुहस्पतिवार को राजौरी जिले के सुंदरबनी सेक्टर में नियंत्रण रेखा पर पाकिस्तानी सेना की बिना उकसावे की गोलीबारी में 24 वर्षीय राइफलमैन यश पॉल शहीद हो गए थे। गौरतलब है कि 14 फरवरी को पुलवामा हमले में 40 सीआरपीएफ जवानों के शहीद होने के बाद 26 फरवरी को पाकिस्तान के बालाकोट में जैश-ए-मोहम्मद के आतंकी शिबिर पर भारत के हवाई हमलों के बाद से सीमा पर तनाव बना हुआ है।

पाकिस्तान में दो हिंदू लड़कियों का अपहरण, विदेश मंत्री सुषमा स्वराज ने मांगी रिपोर्ट

नई दिल्ली (आर एनएस)। विदेश मंत्री सुषमा स्वराज ने सिंध प्रांत में होली की पूर्व संध्या पर दो हिंदू किशोरियों का अपहरण कर जबरन उन्हें इस्लाम स्वीकार करवाने की खबरों को लेकर पाकिस्तान में भारत के दूत से जानकारी मांगी है। स्वराज ने इस घटना के संबंध में मीडिया की रिपोर्ट संलग्न करते हुए ट्वीट किया कि उन्होंने पाकिस्तान में भारतीय

अपराध को अंजाम देने वालों के खिलाफ कड़ी कार्रवाई की मांग की। भारत-पाकिस्तान में अल्पसंख्यकों, खासकर हिंदू समुदाय की दुर्दशा का मामला उठता रहा है। बता दें कि 14 फरवरी को पुलवामा में एनएसए के काफिले पर हुए आतंकी हमले के बाद भारत की जवाबी कार्रवाई से भारत और पाकिस्तान के बीच तनाव बढ़ा है और अब भी बरकरार है। आतंकी हमले में एनएसए के 40 जवान शहीद हुए थे, जिसके

जवाब में भारतीय एयरफोर्स ने पाकिस्तान के बालाकोट में छद्मरूप के ट्रेनिंग सेंटर पर एयरस्ट्राइक कर उसे तबाह कर दिया था। कुछ मीडिया रिपोर्ट के मुताबिक, एयरस्ट्राइक में करीब 300 आतंकीयों के मारे जाने की बात कही गई थी। हालांकि, इस पर कोई अधिकारिक बयान नहीं आया था। लेकिन, NTRO ने एक रिपोर्ट में इस बात की पुष्टि की थी कि जब एयरस्ट्राइक हुई तब उस इलाके में 300 मोबाइल एक्टिव थे।

बीजेपी ने उम्मीदवारों की एक और लिस्ट जारी की, हजारीबाग से जयंत सिन्हा, हमीरपुर से अनुराग ठाकुर लड़ेंगे चुनाव

नई दिल्ली (आरएनएस)। बीजेपी ने लोकसभा चुनाव के लिए विभिन्न राज्यों के 48 उम्मीदवारों की एक और लिस्ट जारी कर दी है। केंद्रीय मंत्री नरेंद्र सिंह तोमर मध्य प्रदेश के मुरैना से, जयंत सिन्हा, हजारीबाग (झारखंड), अनुराग ठाकुर-हमीरपुर (हिमाचल प्रदेश) और श्रीपाद नाइक उत्तरी गोवा से चुनाव लड़ेंगे। बीजेपी अबतक 286 सीटों पर

उम्मीदवारों के नामों का ऐलान कर चुकी है। भाजपा ने वर्तमान पांच सांसदों के टिकट काटे हैं, जिसमें पूर्व प्रधानमंत्री अटल बिहारी वाजपेयी के भांजे अनूप मिश्रा भी शामिल हैं। भाजपा द्वारा जारी उम्मीदवारों की सूची में ग्वालियर से सांसद और केंद्रीय मंत्री नरेंद्र सिंह तोमर को मुरैना से उम्मीदवार बनाया गया है। वर्तमान में मुरैना से सांसद अनूप मिश्रा हैं।

आय से अधिक संपत्ति मामले में सुप्रीम कोर्ट करेगा सुनवाई

मुलायम और अखिलेश पर संकट

नई दिल्ली (आरएनएस)। उच्चतम न्यायालय सोमवार को उस याचिका पर सुनवाई करेगा जिसमें समाजवादी पार्टी के नेता और उत्तर प्रदेश के पूर्व मुख्यमंत्रियों मुलायम सिंह यादव और उनके बेटे अखिलेश यादव के खिलाफ आय से अधिक संपत्ति के मामले में सीबीआई को जांच रिपोर्ट पेश करने का निर्देश देने की मांग की गई है। प्रधान न्यायाधीश रंजन गोगोई की अध्यक्षता वाली एक पीठ ने राजनीतिक कार्यकर्ता विश्वनाथ चतुर्वेदी की नयी याचिका को 25 मार्च को सुनवाई के लिये सूचीबद्ध किया है जिसमें उन्होंने सीबीआई को यह निर्देश देने की मांग की थी कि वह या तो उच्चतम न्यायालय या फिर एक



मजिस्ट्रेट अदालत के समक्ष आय से अधिक संपत्ति मामले की रिपोर्ट पेश करे। चतुर्वेदी ने 2005 में सर्वोच्च न्यायालय में एक जनहित याचिका दायर कर सीबीआई को यह निर्देश देने की मांग की थी वह मुलायम सिंह यादव, अखिलेश, उनकी पत्नी डिंपल यादव और मुलायम के एक अन्य बेटे प्रतीक यादव के खिलाफ सत्ता का दुरुपयोग कर कथित तौर पर आय के ज्ञात स्रोत से अधिक संपत्ति अर्जित करने पर भ्रष्टाचार निरोधक अधिनियम के तहत उचित कार्रवाई करे। उच्चतम न्यायालय ने एक मार्च 2007 के अपने फैसले में सीबीआई को निर्देश दिया था कि वह आरोपों की जांच करे और यह पता लगाए कि समाजवादी पार्टी के नेताओं की आय से अधिक संपत्ति के संदर्भ में लगाए गए आरोप सही है या नहीं।

और उद्योग संगठन ई-सिगरेट के प्रचार-प्रसार को बढ़ावा दे रहे हैं।

ई सिगरेट और ई हुक्का इलेक्ट्रॉनिक निकोटिन डिलीवरी सिस्टम (ईएनडीएस) का हिस्सा है। ई सिगरेट को ई सिग, वेप्स, ई हुक्का, वेप पेन भी कहा जाता है। कुछ ई सिगरेट नियमित सिगरेट, सिगार या पाइप जैसे दिखते हैं। कुछ यूएसबी फ्लैश ड्राइव, पेन और अन्य रोजमर्रा की वस्तुओं की तरह दिखते हैं जो युवाओं को आकर्षित करने वाले होते हैं। इन चिकित्सकों ने इलेक्ट्रॉनिक एवं सूचना प्रौद्योगिक मंत्रालय को देश के 30 संगठनों द्वारा लिखे गये एक पत्र पर चिंता व्यक्त करतें हुये कहा है कि यह एक सार्वजनिक स्वास्थ्य का मामला है और इसलिए इसे खतरों में डालकर व्यावसायिक हितों की रक्षा नहीं की जानी चाहिए। मीडिया रिपोर्ट के मुताबिक 30 संगठनों ने इंटरनेट पर ईएनडीएस के प्रचार पर प्रतिबंध न लगाने के लिए सूचना प्रौद्योगिकी मंत्रालय को पत्र लिखा था। उल्लेखनीय है कि 28 अगस्त, 2018 को स्वास्थ्य और परिवार कल्याण मंत्रालय (एमओएचएफडब्ल्यू) ने सभी राज्यों और केन्द्र शासित प्रदेशों को ईएनडीएस पर प्रतिबंध लगाने के लिए एक परामर्श पत्र जारी किया था।